



OKSFORDER YIDISH
A YEARBOOK OF YIDDISH STUDIES

II

Edited by
Dovid Katz

harwood academic publishers
in cooperation with the
Oxford Centre for Postgraduate Hebrew Studies

ISBN 3-7186-5206-4
ISSN 1044-3614



II
1991



רעדאקטאָר
הרשע-דוד קאָץ

האַרוואוד אַקאדעמישער פּאַרלאַג
קור, לאַנדאָן, פּאַייז, ניו-יאָרק, מעלבורן
בשותפות מיטן

אַקספּאָרדער צענטער פאַר העכערע העברעאישע שטודיעס

פֿאַרם אין פּאָעזיע און נאַטור

פֿון

מעײַנקע קאַץ

ספּרינג גלען, ניו-יאָרק

I

פֿאַרם אין ייִדישער און ענגלישער פּאָעזיע

אַלץ האָט פֿאַרם, אַלץ וואָס מיר פֿאַרנעמען מיט אונדזערע פֿינף חושים. פֿאַראַנען צענדליקער פֿאַרמען אין פּאָעזיע. פֿאַרשטייט זיך צוליב פֿאַרם ווערט ניט דער טאַלאַנט פֿון פּאָעט גרעסער אָדער קלענער. פֿאַראַן פּאָעטן וועלכע שרייבן לידער אין גראַמען, פּאָעטן וועלכע שרייבן אין ווייסן פֿערז (די פֿאַרם וואָס שעקספיר האָט גענוצט אין זיינע דראַמען). פֿאַראַן פֿאַרם אַפילו אין די פֿאַרמלאַזע לידער וועלכע פּאָעטן שרייבן פֿראַנק און פֿריי, אָן גראַמען, אָן יעדער מין פֿאַרם אָבער אין די לידער פֿון גוטע פּאָעטן איז די פֿאַרם אין אימאַזש, אין מעטאַפֿאָר, אין געדאַנק. ווען מיר האַלטן אין האַנט אַ כּוּס וויין איז דער כּוּס די פֿאַרם, וויין — דאָס ליד. ווען אַ דורשטיקער אין מדבר טרינקט וואַסער פֿון אַ קוואַל דאַרף ער, פֿאַרשטייט זיך, ניט קיין גלאַז אָבער יעדער קוואַל פֿליסט מיט זיין אייגענער פֿאַרם. יעדע פֿאַרם מוז זיין צוגעפּאַסט צום ליד, פֿאַרם און ליד מוזן ווערן פֿאַרצווילינגט. איצט לאָמיר זען ווי אַנדערש ייִדישע און ענגלישע פּאָעטן נוצן פֿאַרם פֿאַר זייערע לידער. אין ייִדישער פּאָעזיע דאָמינירט דער כּאָרײַ (trochee), אַ וואָרט מיט צוויי טראַפֿן, דער טראַפֿ אױפֿן ערשטן טראַפֿ; לאָמיר אָנהייבן מיט אַ מוסטער פֿון דעם פּרינץ פֿון ייִדישע פּאָעטן מאַני לייב. אָט איז אַ סטראַפֿע פֿון פֿינף

מעיןקע קאץ

כָּאָרִיִּי=טאַקטן אין קרייץ גארטל=גראַמען:

טויבן שטילע, בלויע, אָוונט שטונדן
שפּרייט פֿאַר מיר מיין אָוונט=טרוים צעשפּרייטער.
איצטער גליען ציטער־קער, רויטער,
מינע שטילע רויזן — מינע וואונדן.

כָּאָרִיִּי איז פונקט פֿאַרקערט פֿון יאַמב — דער טראָפּ אויפֿן צווייטן טראָפּ. אָט
איז אַ סטראָפֿע אין יאַמב=טאַקט פֿון דעם ענגלישן פּאָעט לאָרד ביראָן, פֿון זיינע

:*Hebrew Melodies*

Shē wāłks ĩn béautŷ, like thē nıght
ōf clōudlēss clımes ānd stārrŷ skıes;
ānd āll thāt's bést ōf dārk ānd brıght
mēet ĩn hēr āspēct ānd hēr éyes.

אין דער ענגלישער פּאָעזיע געוועלטיקט דער יאַמב, דער טראָפּ אויפֿן צווייטן
טראָפּ.

אפֿילו די פּאָעטן וועלכע האָבן געשריבן לידער ביי די היטלערישע
גאָז=אויונס האָבן זיך גענומען די מי דאָס ליד זאָל חוץ טראַגישן אינהאַלט
פֿאַרמאָגן אויך פֿאַרם, ריטעם, פֿערז=פֿוס. די אַנאַנימע פּאָעטעסע וועלכע האָט
אוועקגעוואָרפֿן איר ליד, „אַ קאַפיטל תּהלים“ בעת די נאַציס האָבן די געפֿירט צום
טויט האָט געשריבן איר לעצט ליד, סײַ אין כָּאָרִיִּי=טאַקט, סײַ אין אויסגעציילטע
טראָפּן:

וואַרשע, וואַרשע, מוטער שטאָט,
מיט בלוט=פֿאַרשפּריצטע מויערן:
דעט נײַט דינע וואונדן גאָט,
די מתים אין די טויערן.

די ערשטע און די דריטע שורה זיינען געשריבן אין דריי און אַ האַלב
כָּאָרִיִּי=טאַקטן, די צווייטע און די פֿערטע שורה, אין אַכט טראָפּן. (איר ליד איז

דערשינען אין דשורנאַל מיר אין יוני 1944, אויך אין עליכס שלום, אין אָקטאָבער (1973).

II

פֿאַרם בני יידישע פּאָעטן

הירש גליק האָט אַפֿילו אין טויטן-לאַגער פּאָלירט זיינע לידער אין געמאָסטענעם פֿערז, אין יאַמב-טאַקט. דער יאַמב-טאַקט פּאַסט זיך צו זיין ליד, האָפּערדיק, אַפֿילו אויג אויף אויג קעגן טויט:

זאָג ניט קיינמאָל אַז דו גייסט דעם לעצטן וועג,
הימלען בלייבענע פֿאַרשטעלן בלויז טעג;
קומען וועט נאָך אונדזער אויסגעבענקטע שעה,
ס'וועט אַ פּוֹיק טאָן אונדזער טראַט, מיר זיינען דאָ.

פֿון גרינעם פּאַלמען לאַנד ביז ווייסן לאַנד פֿון שניי,
מיר זיינען דאָ מיט אונדזער פּיין, מיט אונדזער וויי
און וואו געפֿאַלן ס'איז אַ שפּריץ פֿון אונדזער בלוט
וועט נאָך אַ שפּראַך טאָן אונדזער גבורה אונדזער מוט.

דער פּאָעט אשר שוואַרצמאַן וועלכער איז געפֿאַלן אויפֿן שלאַכטפֿעלד פֿון אוקריינע אין 1919 אין דעם עלטער פֿון דרייסיק יאָר איז געווען אַ מיסטער פֿון פֿערז-טאַקט. אָט איז אַ סטראַפֿע פֿון זיינס אַ ליד אין נצחונדיקן יאַמב-פּוֹס, ווען ער איז געווען אַ קאוואַלעריע רייטער:

אויף גיך צום פֿערד
די האַנט שטאַל אָן
ס'איז איצט די שווערד,
די שפּיז - אַ פֿאַן.

דער אַנאַפעסט איז אַ פֿערז=טאַקט פֿון דרײַ טראָפֿן. דער טראָפֿ איז אויפֿן דריטן טראָפֿ. די רוימישע פֿאַעטן האָבן גענוצט אָט דעם פֿערז=טאַקט מערסטנס אין דראַמע. אויף ענגליש האָבן הנאה געהאַט פֿונעם אַנאַפעסט אַזוינע קלאַסישע פֿאַעטן ווי בייראָן, סקאַט, בראַונינג, סווינבוירן. דער אַנאַפעסט איז געווען אַ מיטל אויסצודריקן שוואַונג, טאַנץ, גערודער: די ייִדישע פֿאַעטן האָבן גענוצט דעם אַנאַפעסט אָפֿט פֿאַרקערט, אין צער, עלעגיע. אָט איז אַ זעלטענע דוגמא פֿון דער אייביק פֿאַרליבטער פֿאַעטעסע אַנאַ מאַרגאַלין (זי האָט געשריבן אונטערן נאָמען ראָדע לעבנסבוים, פֿלעגט אויך שרייבן אין טאַג, אונטערן פֿסעוודאַנים קלאַראַ לעווין) פֿון איר עלעגיש ליד: „מאַרי און דער טויט“. דאָס ליד איז אַזוי גרינג אין ריטעם, מאָס און וואָג אַז דער פֿערז=פֿוס אַנאַפעסט נייטיקט זיך נישט אין אָט די צייכנס צו ווייזן דעם טראָפֿ אויף דעם דריטן טראָפֿ:

ס'האַט מאַרי זיך געזעגנט מיטן ליכטיקן הויז
פֿאַר די ווענט זיך גענייגט, גענייגט און אַרײַס,
און אַזעק אין דער נאַכט, ווי מען גייט אין אַ וואַלד
וואו גאָטס אָטעם איז נאַענט און ס'שרעקט יעדע געשטאַלט
און געגאַנגען נאָך איר זיינען פֿריילעך און בונט
בעטלער און שיכור און וואַגאַבונד.

דער פֿערז=טאַקט דאַקטיל פֿאַרמאָגט אויך דרײַ טראָפֿן, איז אָבער פֿונקט פֿאַרקערט פֿונעם אַנאַפעסט. דער טראָפֿ פֿאַלט אויף דעם ערשטן טראָפֿ אַנשטאַט אויף דעם דריטן. דאַקטיל מיינט אַ פֿינגער, ס'וואַלט געווען ריכטיקער צו זאָגן, אַן איינגעבויענער פֿינגער, ווייל ווען מיר בייגן אַיין אַ פֿינגער זעען מיר דרײַ געלענקען, ווי דרײַ טראָפֿן, דער ערשטער געלענק, שפיציק, אַקצענטירט, ווי דער ערשטער טראָפֿ פֿונעם דאַקטיל, די אַנדערע צוויי געבויגן, נישט באַטאָנט: . . .
נישט וויסנדיק האָט דאָס זינגענדיקע פֿאַלק באַשאַפֿן פֿאַלקסלידער אין כלערליי פֿערז=טאַקטן. אָט איז אַ סטראָפֿע פֿון אַ פֿאַלקסליד אין פֿערז=פֿוס דאַקטיל:

קום צו מיר
שרהלע,
כיבענק נאָך דיר
ליבינקע.

לאָמיר זיך אָפּשטעלן איצט אַ וויילינקע אויפֿן טריאַלעט. מיר ווילט זיך באַטש
דערמאָנען דעם מייסטער פֿון טריאַלעט: לייב נידוס.

דער טריאַלעט פֿאַרמאָגט אַכט שורות: די פֿערטע און די זיבעטע שורה, די
זעלביקע ווי די ערשטע; די צווייטע שורה חזרט זיך איבער אין דער אַכטער. ביי
מעכאַנישע טינטלער ווערן די איבערחזרונגען שקלאַפֿן פֿון דער פֿאַרם, ביי לייב
נידוסן איז דער טריאַלעט סימפֿאָניש.

אלול

אַ שטרענגע, גאָלדענע עצהות קוקט אַריינעט

פֿון דרויסן דורך דער בלאַנקענדיקער שויב.

פֿון פּורפּור-בלעטער און פֿון געלן שטויב.

אַ שטרענגע, גאָלדענע עצהות קוקט אַריינעט.

ביים שויב דער טאָפּאַל פֿליסטערט וואָס און טענהט,

ווי ער וואָלט וועמען איינרוימען: „גישט גלויב“

אַ שטרענגע, גאָלדענע עצהות קוקט אַריינעט

פֿון דרויסן דורך דער בלאַנקענדיקער שויב.

און ווער דערמאָנט איצט פֿראַדל שטאַק, די לאַנג-פֿאַרגעסענע פּאָעטעסע
וועלכע האָט פֿאַרצווילינגט דעם גורל פֿון מענטש און חיה אין אירע עכטע לידער,
האָט געהערט אין דעם מיאָוקען פֿון אַ קאָטער אַ קינדיש געוויין, האָט געזען אַ
מענטשן ערגעץ הענגען ווען דאָס לעמפל האָט געצאַנקט און דער ווינט האָט
געקלאָגט, האָט פֿאַרטרויט די פֿאַרנאַכטן אז:

אומעטיק איז מיר אַזוי.

אומעטיק צום שטאַרבן.

ניט נאָר אין טרויער, אויך אין פֿרייד האָט זי דורך אירע סענסיטיווע חושים
דערשפּירט ווי גאָט עפֿנט די זאַנגען אין פֿעלד, באַגלייט פֿון „דעם פּאַסטוּכס ליד“
ווי דער סאָק רינט, ווי רויטער וויין, „פֿון צייטיק-פֿולע קאַרשן“. נאָר אין עלנט האָט
זי גערעדט צו דער בין וועגן זיך אליין:

איך ווייס דו האָסט קיין האָניק נישט,
דו ווילסט די גיפֿט מיר געבן.

פֿראַדל שטאָק, ווי לייב נײַדוס, ווי צענדליקער אַנדערע קערנדיקע, ייִדישע
פּאָעטן האָבן איבערגעלאָזט זייערע לידער, זייער האָב און גוטס אויף גאָטס באַראָט.
וועמען אַרט עס וואָס אזוינע פּאָעטן וועלכע וואָלטן באַדאַרפֿט פֿאַרנעמען דעם
אויבנאָן, בײַ דער מזרח-וואַנט פֿון אונדזער פּאָעזיע ווערן צעגעסן פֿון אַש און
פּאַרעך?

כדאי צו דערמאָנען אַז פֿראַדל שטאָק איז געווען פֿון די ערשטע
אַריינצוברענגען דעם סאָנעט אין דער ייִדישער פּאָעזיע. איר סאָנעט וואָס כִּװעל
דאָ ציטירן ליגט שוין בײַ מיר זינט מײַנע ייִנגלשע יאָרן. דאָס פּאַפּיר איז שוין אזוי
פֿאַרגעלט, צעפֿאַלן אַז די צײַט האָט שוין פֿאַרשניטן דעם טיטל, ווי אַן אָפּגעהאַקטן
קאָפּ. איר סאָנעט איז שוין אַ הויפֿן שטויב, זעט אויס אַז אויך לידער זײַנען צווישן
די יורדי עפֿר:

צי זאָל איך מיר פֿאַרבאָרגן ערגעץ-וואו
און וויינען שטיל, דעם קאָפּ אַראָפּגעבויגן;
און אויסווישן צוריק די מידע אויגן
וואָס האָבן קײַנמאָל, קײַנמאָל נישט קיין רו.

און לאָזן וואַנדערן אַוועק מיין בליק,
ווי ביז אַהער אין גרויע, גרויע ווייטן;
און וואַרפֿן אים דערנאָך אויף אַלע זײַטן,
אין קראַצקער אומרו, יאָגן זיך נאָך גליק.

צי זאָל איך מיר אַ וואַרף טאָן חילד אַרײַן,
אינמיטן גאָס, מיט אָנגעצונדענע אויגן
און ברומען ווי אַ טיגערין פֿון פּײַן.

די דוכנדיקע נאָזלעכער צעפֿלויגן —
צי זאָל איך ערגעץ-וואו פֿאַרבאָרגן זיך
און וויינען שטיל, דעם קאָפּ אַראָפּגעבויגן.

מיר דאַכט אַז די פֿאַרוואַרלאָזטע פּאָעטן לייב נײַדוס און פֿראַדל שטאָק

דאַנקען מיר אַפֿילו אין זייערע קבֿרים וואָס איך האָב אויסגעגראָבן פֿון דער
פֿינצטערניש כּאָטש אַ פֿונק פֿון זייערע לידער, כדי זיי זאָלן ווי פֿאַרגעסענע
טויטע פּאָעטן פֿאַרזוכן כּאָטש דעם טעם פֿון אַ פֿיצל ליכט פֿון אַ פֿאַרלאָשענעם דור.
ווי שטאַרק ס׳איז דער דראַנג בײַ פּאָעטן, געבענטשט מיט טאַלאַנט צו
שרײַבן לידער אַפֿילו פֿאַרן ווינט, אַפֿילו אויג אויף אויג מיטן טויט האָט באַוויזן די
פּאָעטעסע ריווע קוויאַטקאָוסקאַ וועלכע איז געפֿיניקט געוואָרן אין די נאַצישע
מאַרד=לאַגערן: אוישוויץ, שטוטהאַף, קאַקאַשקו (לעבן דאַנציק), אַפֿילו מיט
אַמפּוטירטע הענט און פֿיס האָט זי געשריבן איר ליד (ווי דער געליימטער פּאָעט
חיים קרול, מיט דער פען אין מויל) „אַ תּפֿילה פֿון אַ געטאַ=ייד“. אין וויטמאַנישן
פֿרייען פֿערז בעט זי בײַ גאָט די זאָל מגולגל ווערן אין אַ פֿערד, אַ הונט, אַ שטיין
נאָר ניט אין אַ מענטש:

גרויסער גאָט,
פֿאַרוואַנדל מיר אין אַ שטיין.
נאָר אַ מענטש,
אַ מענטש קאַן איך ניט זיין.

III

דער פֿערז=טאַקט אין דער נאַטור

די זעלביקע פֿערז=טאַקטן וואָס געפֿינען זיך אין פּאָעזיע געפֿינען זיך אויך
אין דער נאַטור.

איצט איז פֿרילינג, 1990. איך הער זיך צו צו די פֿערז=טאַקטן פֿונעם
טייכעלע איבערן וועג פֿון אונדזער וואַלד=הויז. די וואַסערלעך אַיילן זיך אַנצוזאָגן
אַלץ וואָס לעבט אַז דער סעזאָן פֿון בלי, ליכט, פֿרייד איז שוין דאָ. דאָס טייכעלע
רעדט אין פֿערז=טאַקט: י א מ ב מיט דעם קול פֿון שיר השירים:

זאָל ער מיר קושן מיט די קושן פֿון זײַן מויל,
ווייל בעסער איז דיין ליבע פֿון וויין.

אַ בֹּנֵט מײַרע אײַז מײַר מײַן געטרײַער,
צווישן מײַנע ברייט זאָל ער נעכטיקן.

(איבערזעצונג פֿון שיר השירים א': ב', י"ג)

איטלעך פֿרילינג הער איך דאָס טײַכעלע דערציילן אינעם פֿערז=טאָקט יאָמב
כלערליי מעשהלעך וועגן די וואַסערלעך וואָס זײַנען שוין דורכגעלאָפֿן ביז איצט
און וועגן די וואַסערלעך וואָס וועלן נאָך אָנײַגן אַלע קומענדיקע פֿרילינגס. די
מעשהלעך וואָס דאָס טײַכעלע דערציילט אין פֿרילינג זײַנען לויטער פֿרייד. דער
יאָמב, דער צוויי=טראַפֿיקער פֿערז=טאָקט: אומבאַטאָנט, באַטאָנט, אײַז
האַפֿערדיק ווי דאָס טײַכעלע אין פֿרילינג.

דאָס טײַכעלע אין האַרבסט פֿליסט טרויעריק אין פֿערז=טאָקט כּאָריי:
באַטאָנט, אומבאַטאָנט.

אַ מענטש אין אַ דערהייבן געמיט גייט אין פֿערז=טאָקט: יאָמב, אַדרבא,
באַטראַכט דעם יום=טובֿדיקן גאַנג פֿון אַ מיידל וועלכע איז נאָר וואָס אוועק פֿון
איר באַשערטן מיט אַ צוזאָג אַז ער וועט זי האַלט האַבן, עד סוף כל הדורות. דער
יאָמב איז זיך מחיה ווען ער גייט אין דעם פֿערז=פֿוס פֿון אַזאַ פֿאַרליבט מיידל.
פֿאַעטן זײַנען ניט נאָר מענטשן, נאָר אויך פֿלעדערמיז, הינט, נאַכטיגאַלן.
פֿלעדערמיז צוויטשערן זייערע לידער אין כּאָריי=טאָקט ווען זיי פֿלאַטערן אַרויס
פֿון די פֿאַרוואַרלאַזטע חורבֿות פֿון צפֿת, דורך די פֿאַנטאַסטישע פֿאַרנאַכטן פֿון
גליל. היימלאַזע הינט בילן אויס זייערע לידער אַנטקעגן דער לבנה אין
פֿערז=טאָקט דאַקטיל דעם עלנט פֿון אַלע פֿאַרוואַגלטע.

האַ—אױ—האַ—אױ—האַ—אױ

דער יאָמב און אַנאַפעסט זײַנען האַפֿערדיקע פֿערז=טאָקטן אין דער נאַטור
ווי אין לידער; דער כּאָריי און דאַקטיל באַגלייטער פֿון צער, עלנט.
צו וועמען זײַנגען נאַכטיגאַלן זייערע לידער אין יאָמב און כּאָריי, אויב ניט
צו אַזוינע פֿאַעטן ווי לייב נײַדוס, פֿראַדל שטאַק, מאַני לייב, דזשאַן קיטס?
די ראָב וואָס איז אַ גראַפֿאַמאַן ווי די גריל, די פֿאַפּוגניי איז אין חלום פֿון

עדגער עלען פֿאַו מגולגל געוואָרן אין אַ מיסטישן פֿאַעט וואָס ווערט ניט מיד צו קראַקען אַ גאַנצע נאַכט אין כֿאַריי איר איינציק וואָרט וואָס די פֿאַרמאָגט:

קיינמאָל, קיינמאָל ... ניט!

דער איינציקער ענטפֿער פֿון דער ראָב אויף אַלע פֿראַגעס פֿון פֿאַראַבלטן געליבטן בשעת ער טרויערט אויפֿן טויט פֿון זיין געליבטער וועמען די מלאכים האָבן אַ נאָמען געגעבן: לענאָר. די שוואַרצע ראָב קראַקעט אין כֿאַריי.

דער יאַמב איז מערסטנס פֿאַרצווילינגט מיט פֿרייד, דער כֿאַריי מיט יאוש. מענטשן אויף חתונות גייען. לאַכן, טאַנצן אינעם פֿערז-טאַקט: יאַמב; מענטשן ביי לוויזן טרויערן, וויינען, רייסן קריעה אין כֿאַריי.

פרובירט וואַרפֿן אַ שטיין אויף אַ באַרג און איר וועט הערן דעם שטיין קייקלען זיך צום באַרג-שפיץ אין יאַמב:

אַרויף! אַרויף!

און איר וועט הערן דעם שטיין פֿאַלן באַרג-אַראָפֿ, אין כֿאַריי:

אוי וויי, אוי וויי!

איך האָב זיך אויסגעלערנט פֿאַרשטיין דאָס לשון פֿון שטיינער. איך הער שטיינער ריידן. ווען אַ שטיין ליגט אומבאַרירט איז ער אַ שטומער פֿאַעט. אָבער ווען אַ מענטש, אַ חיה, אַ שטורעם יאָגט דעם שטיין ווערט ער לעבעדיק, קריגט ער לשון. קען ער ריידן אויף כלערליי לשונות, אויך אויף זיין אייגן לשון: שטיין-לשון.

שטיינער האָבן אַ שטיינערנעם מזל, מ'פֿאַרזעט דאָס גוטס אין זיי, פֿון שטיינער קען מען בויען שטיבעלעך, מצבֿות, פֿאַלאַצן.

אין מיין מומע ביילקעס לעגענדעס באַוועגן זיך שטיינער לויט זייער אייגענעם ווילן, שטיינער חלומען תמיד פֿון גיין, פֿון לויפֿן. די פֿלעגט זאָגן: „אויף לויפֿנדיקע שטיינער וואַקסט ניט קיין מאַך. שטיינער וועלן ניט אייביק געבאָרן

שטיינער, אין משיח=צייטן וועט א שטיין געבאָרן אַ נייעם אדם". בלומעלע, דאָס בעטלער=מיידל פֿלעגט מיט מיין מומע ביילקע ניט מסכים זיין, פֿלעגט זינגען אויף אַלע געסעלעך און שטעגעלעך פֿון מיכאַלישעק:

צי דען בין איך פֿון אַ שטיין געבאָרן?
צי דען האָט מיר קיין מאַמע געהאַט?

הערה

די קאַרעקטור פֿון אַט דער אַרבעט איז מעניקע קאָפּן געבראַכט געוואָרן אין זיין וואַלד=הויז אין ספּרינג גלען, ניו-יאָרק, מיטוואָך דעם 24סטן אַפּריל 1991, אינעם טאָג פֿון זיין פּלוצימדיקן טויט. האָט ער ניט באַוויזן לייענען קאַרעקטור און דאָ און דאָרט בייטן און איבעראַרבעטן, ווי ער האָט עס בדעה געהאַט צו טאָן. דער געדוּקטער נוסח האַלט זיך דעריבער ביים כתב־יד מיט תיקונים וואָס דער מחבר האָט געהאַט אָנגעצייכנט אויף פֿריערדיקע אָפּגעקלאַפטע נוסחאות. נאָר דעם נאָמען פֿון דער אַרבעט, וואָס דער מחבר האָט יענעם טאָג געזאַלט פֿעסטשטעלן, האָט ער ניט באַוויזן לאָזן וויסן. האָט די רעדאַקציע געגעבן אַ נאָמען וואָס שפיגלט אָפּ, מיר האָפֿן, דעם תּוֹכן. דער מחבר וואַלט זיכער געגעבן אַ מער ליטעראַרישן נאָמען. — רעד'